

NURAY ƏLİYEVƏ

NAXÇIVAN DİALEKT VƏ ŞİVƏLƏRİNDEKİ BƏZİ KÖHNƏLMİŞ SÖZLƏRİN ETNOLINQVİSTİK TƏHLİLİ

Naxçıvan dialekt və şivələrinin materiallarından seçilən müasir ədəbi dilimiz üçün arxaik sayılan ağurramax, alçax, ari, yaşmax, yazı, qanırmış, pitik, əppək, yey, gütz, dişətmək kimi leksik vahidlərin şivələrdə yaşaması dilin qədim tarixindən xəbər verir. İlk anadilli abidələrimizdə, qədim dastanlarımızda, folklor nümunələrimizdə, türk dillərinə aid qədim lügətlərdə, türk dillərini aşşadıran tədqiqatçıların əsərlərində bu sözlərin işlənməsi və semantikasının məhz bu gün Naxçıvanın ayrı-ayrı kəndlərində qeydə alındığımız kimi izah olunması onu göstərir ki, bütün dillərdə olduğu kimi Azərbaycan dilində də dialekt və şivələr dil tarixini özündə yaşadır. Belə ki, həmin sözlər qədim türk dillərində, "Kitabi-Dədə Qorqud" dastanında, Nəsiminin, Füzulinin, Xətainin əsərlərində, ilk anadilli məsnəvimiz olan "Dastani-Əhməd Həramı"da, Əlinin "Qisseyi-Yusif" əsərində eyni mənada işlənmişdir. Bu əsərlərdən nümunələr gətirməyimiz təsadüfi deyil. Çünkü köhnəlmış sözlər müəyyənləşdirək tarixlik prinsipinə əsaslanmaq, sözə tarixi baxımdan yanaşmaq vacibdir. Köhnəlmış sözlər arxaizmlər və tarixizmlər kimi qruplara ayrılır. Arxaizmlər adları dəyişən, lakin özü bu gün də mövcud olan aşya və hadisələrin vaxtilə ifadə olunduğu sözlərdir. Ağurramax, alçax, ari, qaxmax, dirrik, qanırmış kimi sözlər dialektdə işlənən arxaik sözlərə nümunə ola bilər. Tarixizmlər isə keçmiş həyat və məişətin dəyişməsi ilə əlaqədar aşya və ya hadisinin özü aradan çıxığı üçün adını ifadə edən sözün də işləklilikdən qalması ilə yaranan yaşmax, bəhra, zəncirə, xillix kimi leksik vahidlərdir.

Açar sözlər: dialektologiya, Naxçıvan dialekt və şivələri, leksika, arxaizmlər, tarixizmlər.

Naxçıvan dialekt və şivələrinin lügət tərkibinə nəzər saldıqda burada çoxlu miqdarda arxaik sözlərə rast gəlirik ki, onların bəziləri digər dialekt və şivələrimizdə də işlənir. Bəziləri isə yalnız adı çəkilən şivələrdə işlənir. Burada həmin sözlər digər türk dilləri və onların dialektləri, eyni zamanda dilimizin dialekt və şivəleri ilə müqayisəli şəkildə etnolinqvistik tədqiqata cəlb olunacaq.

Məlumdur ki, bəzi anlayışlar şəraitlə əlaqədar olaraq köhnələrək fərdi tətbiq çərcivəsinə qalır. Onların adları da ədəbi dildə arxaikləşir və yalnız künc-bucaqda, məhəlli danışında saxlanılır. Belə sözlər şivələrdə aktiv şəkildə işlənir və müasir dövrümüzdə ədəbi dilin zənginləşməsinə də xidmət edir.

Dialekt və şivələrdə işlənən hər hansı bir leksik vahidi arxaizm kimi qəbul edərkən hansı meyarlar əsas götürülməlidir? Müasir ədəbi dildə işlənməyən hər bir sözü köhnəlmış söz kimi qəbul etmək mümkün müddəm? Bu barədə dilçilik ədəbiyyatında müxtəlif mülahizələr mövcuddur. Yəni konkret bir fikir mövcud deyil. Lakin leksik vahidləri arxaik söz kimi qeyd edərkən müəyyən cəhətlərə fikir vermək lazımdır. Həmin məsələ ilə bağlı R. Rüstəmov yazar: "Məgər müasir Azərbaycan dilində işlənməyən, lakin dialekt və şivələrimizdə təsadüf edilən hər hansı bir sözü, bu sözün türk dillərinə aid qədim yazılı abidələrdə və lügətlərdə, müasir türk dillərində mövcud olmasına baxmayaraq, arxaizm adlandırmaq olarmı? Bizə elə gəlir ki, bu şərtlər müəyyən sözü arxaizm adlandırmaq üçün kifayət deyildir, ikinci, üçüncü dərəcəli amillərdir. Bizcə, arxaizm adlandırılın bu və ya digər sözün konkret bir dilin əvvəlki dövrlərinə aid yazılı mənbələrində işlənməsi əsas şərt, əsas amildir. Bir halda ki, müəyyən bir söz konkret bir dilin yazılı mənbələrində işlənməyib, o sözü müasir ədəbi dil üçün arxaiklaşmış söz kimi necə və nəyə əsasən adlandırmaq olar" [13, s. 6]. Biz də bu fikirlə şərīkik və ona

göre də haqqında danışacağımız arxaik sözlərə aid klassik ədəbiyyatımızdan, ilk anadilli əsərlərimizdən nümunələr götirməyi vacib hesab edirik. Çünkü köhnəlmış sözləri müəyyənləşdirəkən tarixilik prinsipinə əsaslanmaq, sözə tarixi baxımdan yanaşmaq vacibdir. S.Cəfərov qeyd edir ki, köhnəlmış sözləri arxaizmlər və tarixizmlər kimi qruplara ayıra bilərik [3, s. 66]. Arxaizmlər adları dəyişən, lakin özü bu gün də mövcud olan əşya və hadisələrin vaxtilə ifadə olunduğu sözlərdir. Tarixizmlər isə keçmiş həyat və məişətin dəyişməsi ilə əlaqədar əşya və ya hadisənin özü aradan çıxdığı üçün adını ifadə edən sözün də işləklilikdən qalması ilə yaranır.

Qanırımax. Naxçıvanda bu söz “dönmək, geri çevrilmək, dönüb baxmaq” mənasında işlənir: – Elə isdiyirdim qanırılam baxam kişiyyə bi də baxdım yoxdu (Zeynəddin). – Xatalı kimin dünənnərim güya dala qanırılanda damarım atdanıp dərbəşəmmirəm (Culfa). Bölğəyə aid folklor nümunələrində də bu söz tez-tez işlənir:

Bulaq yolu qulaşdı
Yarı xanalı daşdı.
Qanırıdım geri baxdım,
Saç boynuma dolaşdı.

Naxçıvan dialekt və şivələrinin lüğət tərkibində eyni zamanda qanırımax sözü də vardır ki, bu da “arxaya çevirmək, burmaq” mənalarında işlənir. Azərbaycan dilinin İmişli şivələrində qanjarımax, Yerevan şivələrində qanqırməx, Qazax və Tovuzda qanırımax “çevrilmək, dönmək” mənasında qeydə alınmışdır. Qazax, Tovuz, Gədəbəy, Çəmbərək şivələrində qanqırməx//qanqırtaxlamax, Şəki dialektində qantarmax “burmaq” [1, s. 305] mənasında işlənir.

Qədim türk yazılı abidələrində konqrulmak “qanırımaq, çevrilmək” [6, s. 510] mənasında göstərilmişdir. M.Kaşgarı eyni mənada kadrıldı: –Anıq boyunu kadrıldı (Onun boyunu büküldü, əyildi, qanrıldı), “sökmək, qanırmaq” mənasında isə konqur feilini qeydə almışdır [8, II c., s. 313].

“Kitabi-Dədə Qorqud” dastanında da bir neçə yerdə bu söz işlənir: – Aslan kimi durusundan, qanrıliban baxışından, ağam Beyrəyə bənzədirəm ozan səni [9, s. 43].

Türk dillərinə aid lügətlərdə, ilk anadilli ədəbiyyat nümunələrində bu sözə az rast gəldik. Lakin “Kitabi-Dədə Qorqud”da, M.Kaşgaridə də qeyd olunması göstərir ki, bu feil həmin dövrlerdə ədəbi dilimizdə işlənmiş, bu gün isə arxaikləşmişdir. Naxçıvan dialekt və şivələrində, o cümlədən dilimizin bəzi digər dialekt və şivələrində isə işlənməkdədir.

Bir qisim sözlər vardır ki, onlar ədəbi dilimiz üçün arxaikləşmiş, lakin Naxçıvan dialekt və şivələrində az da olsa işlənir. Bu sözlər daha çox köhnə quruluş, təsərrüfat formaları ilə bağlıdır. Onların bəzisi müəyyən məna dəyişikliyinə uğramış və bu gün fərqli mənada işlənir, bəziləri isə yalnız keçmişdən səhəbət düşəndə işlənir. Belə sözlər keçmiş həyat və məişətlə bağlı əşyaların, məfhumların köhnələrək meydandan çıxmazı nəticəsində köhnəlir və arxaiklaşır. Bu cür sözləri dilçilik ədəbiyyatlarında tarixizmlər adlandırırlar. Onlar köhnə həyatı canlandırmış məqsədi ilə işlədirilir.

Pitix’. Naxçıvan dialekt və şivələrində işlənən maraqlı leksik vahidlərdən biridir. Bu söz “kağız, məktub” mənasında şivələrdə işlənir: - Getmişdi Səmaya molla bir pitix’ yazmışdı oğlana (Naxçıvan). – Yazgınən bir pitiyə, ver aparım bir başıçıhan adama gösdərim, görüm nə deyir (Şahbuz). – Arvat yazmışdı bir pitiyə, unu da hara qoymuşam tapammıram (Culfa). Naxçıvana aid folklor mətnlərində də bu söz geniş şəkildə işlənir: – Bir dəfə təsadüfən pulun yubandığını görən arvadı Məsmə, – bəs biz neyniyəcəyix? – deyə, Qəssabogluya bir pitik yazar [12, s. 380].

Bəzən ədəbi dildə də cadu-piti//cadu-pitik birləşməsinin tərkibində işlənir. Maraqlıdır

ki, bu söz dilimizin Tovuz şivələrində tamamilə fərqli mənada, “qadın paltarında naxış, bəzək” [1, s. 457] mənasında qeydə alınmışdır.

Dil tarixinin tədqiqi göstərir ki, bu söz dilimizdə qədim vahidlərdən biridir. Bütün yazılı abidələrdə bit feilinin “yazmaq” mənasında işləndiyi qeyd edilir. Müxtəlif türk dillərində biti//biçi//bitiv//bitüv//bitik//bitiq “məktub, sənəd, kitab” mənasında işlənir [14, s. 157]. Hətta M.Fasmer rus dilindəki neçərəcə sözünün etimologiyasını izah edərkən belə bir mühəlizə irəli sürür ki, ola bilsin ki, bu söz türk dillərindəki bitik sözündən yaranmışdır [5, s. 255]. “Qədim türk sözləri lüğəti”ndə bitig “kitab, əlyazma, sənəd”, bitigci “yazıcı” mənalarında, M.Kaşgaridə də bitik “məktub, yazı” kimi izah olunur. R.Əsgər yazır: “Divan”ın oğuz leksikasına aid olan sözlərinin bir qismi bu gün bizim üçün arxaik olsa da, oxucuda müəyyən assosiasiya yaradaraq təxminən anlaşılır. Məsələn: alp “bahadır”, bitik “yazı, məktub” [8, IV c., s. 26]. “İbn-Mühənnə lüğəti”ndə də bitikci “yazıcı”, bitikləmek “yazmaq” [7, s. 20] mənasında göstərilir. Müasir qırğız dilində biçik “kitab” deməkdir.

İlk anadilli abidələrimizdə də biti//bitik eyni mənada işlənir. “Dastani-Əhməd Hərami”də “nüsəxə, dua” kimi izah olunur: – Güləndəm aydır: imdi dur, görəsən, Bənə andan bitilər yazardısan [4, s. 108].

Göstərdiyimiz nümunələrdən fərqli olaraq Naxçıvan dialekt və şivələrində bu söz pitix’ variantında işlənir. b>p əvəzlenməsi hadisəsi regionda geniş yayılmış səs əvəzlenmələrindən biridir. Bu hadisəyə qaplı saitlərdə əvvəl söz öündə, bəzən də söz axırında təsadüf edilir: pişməx, piçənəx’, şüpə və s. Bəzi müəlliflərə görə bu sözün pitik variantı daha qədim, bitik variantı isə sonradan yaranandır [14, s. 156].

Əpbəx’. Naxçıvan dialekt və şivələrində “çörək” mənasında işlənir: – Bir tikə əpbəyimiz, suyumuz var, bı günümüzə min şükür (Naxçıvan). – Bir nüsəbətnən, yetimciliyinən yekəldilər bı usaxlar, imdi əlləri əpbəyə çatıp ta (Bənəniyar). – Ay bala, əpbəyi gətipir sırfiya düzüp gözdətməzder, günahdi (Cəhri). Qədimdən bu günə bu arxaik sözün inkişafını izləsek, görərik ki, onun ilk variantı ətmək olmuş, sonra səs əvəzlenmələri nəticəsində şivələrdə əpbəx’//əppəx’ formasına düşmüşdür. Dilimizin bir çox digər dialekt və şivələrində də işlənməkdədir. Şəki dialektində bu söz epbəx’ formasında [1, s. 162], Ağdam, Çəmbərək, Goranboy, Mingəçevir, Tovuz, Yevlax şivələrində əpbəx’, Oğuz şivələrində əpbəy, Dərbənd dialektində əppəg, Ağdaş, Göyçay, Kürdəmir şivələrində əppək [1, s. 174-175] variantında qeydə alınmışdır.

Bu qədim leksik vahidin “çörək” mənasında “İbn-Mühənnə lüğəti”ndə ətmək, M.Kaşgaridə ətmək (Ol manqa ətmək sundı – O mənə çörək təqdim etdi, verdi)//əpmək (yağıma, toxsı, oğuz və qırqaq ləhcələrində) [8, II c., s. 55; 178] variantlarına rast gəlirik.

Əkmək//əpmək//ətmək//ötmək//ötpək formasında müxtəlif türk dillərində işlənmişdir. Tədqiqatçılara görə bu sözün ən qədim forması əpmək olmuşdur. Tatar dilində ipi, başqırd dilində əpəy də “çörək” deməkdir. Əkmək variantını isə qədim forma hesab etmək olmaz. Bu sözə ilk dəfə XVII əsrə rast gəlirik. Araşdırduğumuz qədim türk yazılı abidələrində də bu varianta rast gəlmədi. Xalq etimologiyasına əsaslanıq, bu söz ək feilindən yaranmışdır [14, s. 254-255]. Əpmək//ətmək ilkin formasından Naxçıvan dialektində tədricən əpbəx’ forması yaranmışdır ki, burada yarımcıq irəli assimiliyasiya nəticəsində pm>pb hadisəsi baş vermişdir. Naxçıvan dialekt və şivələrində bu hadisə çapba, qapba, çırpba, səpba kimi sözlərdə də baş verir.

Naxçıvana aid folklor nümunələrində də bu söz tez-tez işlənir: Oğlan deyir: – İndi ala salginən əppəkyapanın üstünə, vur təndirə.

Əppək qaldı, su harayı!

Su qaldı, molla haray!

“Yağlı əpbəy olup göye çəkilməx”, “əpbəyinin duzu olmamaq” kimi frazeoloji bir-ləşmələrin tərkibində də bu leksik vahidə rast gəlirik.

Müasir Türkiyə türkçəsində ekmek “çörək” mənasında bu gün də ədəbi dil səviyyəsində işlənir. Türkiyə ağızlarında isə bu sözün emek, etmek, etmak, etməh variantları da var. Başqırd və tatar türklərində “çörək” mənasını ikmek sözü ifadə edir.

İlk anadilli abidələrimizdə də bu söz ətmək variantında işlənmişdir. “Qisseyi-Yusif”də: – Yusif aydurur, siz duz-ətmək almadınız [10, s. 143].

Zəncirə. “Keçmişdə arxalığın ətəyinə tikilən bəzəkli gümüşü haşıye” mənasında Culfa şivələrində və Ordubad dialektində qeydə alınmışdır: – Qəbaxlarda zəncirəli ərxalıx geyərdilər (Vənənd) – Zəncirə geçmişdə tikirdilər paltarın ətəyinə, indi day yoxdu (Ordubad) – Zəncirə ən çox vətərlərin paltarında olardı (Aza). Regiona aid folklor mətnlərində də həmin sözə rast gəlirik:

Qara tuman xarıldar, haxışta,
Zəncirəsi parıldar, haxışta,
Özgə məni sevirdi, haxışta,
Əmim oğlu mırıldar, haxışta.

Bədi ədəbiyyat nümunələrində də bəzən bu sözə rast gəlirik. M.S. Ordubadidə: Qırımızı çuñası, yaxa zəncirə; Ətəkləri uzun, sallanır yerə. İrəvan şivələrində “məxmər və zərli paltarın ətəyinə tikilən bəzəkli haşıye” [2, s. 420] mənasında qeydə alınmışdır.

Məlumdur ki, arxalıq keçmişdə Qafqaz xalqlarında kişi və qadınların geyindiyi çox geniş yayılmış üst geyimi idi. Uzun, yaxası açıq, beli ensiz, bədənə kip yapışan gödekçə formasında olan bu geyim növü müxtəlif növ parçalardan tikilirdi. 1920-ci illərə qədər istifadə olunmuşdur. Dilimizdə, o cümlədən digər türk dillərində bir çox türkmənşəli geyim adları vardır ki, bunlardan biri də arxalıqdır. Lakin bu gün həmin geyimlərin əksəriyyətinin adı arxaikləşmişdir. Arxalıq da belə geyimlərdəndir. Qadınların arxalıqları kişilərinkində fərqli olaraq rəngarəng olur, müxtəlif naxışlarla, xəzəl bəzədirildi. Arxalığa vurulan belə bəzəklərdən biri də zəncirə idi. Zəncirə arxalığın ətəyinə, bəzən isə yaxasına bir-birinə ilişmiş halqlar ardıcılılığı, yəni zəncir şəklində işlənmiş gümüşü və qızılı bəzəkdir.

Arxalıq müasir dövrümüzdə xalq arasında istifadə olunmur və geyim köhnəliyi üçün onun adı da, ona vurulan bəzəklərin adı da dilimiz üçün arxaik hesab olunur.

Xillix. Ordubad dialektində “yundan hazırlanan yapinci” mənasında işlənir. – Xilliği geçmişdə çobannar giyərdi (Bist). – Xillix güzəmnən hazırlayırdılar o vaxdı (Aza). Bu söz ədəbi dilimiz üçün xarakterik deyil. Digər dialect və şivələrimizdə də rast gəlmədik. Xillix güzəmdən hazırlanan yapincıdır. Çobanlar qoyun otaran zaman onu geyinirdilər. Qolsuz, uzun, enli geyim növüdür. Çöldə geyildiyi üçün əsasən qara rəngdə olurdu. Heyvandarlıqla məşğul olan əhali arasında çox geniş yayılmışdır. Lakin müşahidərimiz göstərir ki, bu gün artıq çobanlar bu geyim növündən çox az istifadə edirlər, yaxud da etmirlər. Fikrimizcə, Ordubad rayonunda bu sözün xillix adlandırılmasının səbəbi onun güzəmdən hazırlanması ilə bağlıdır. Məlumdur ki, güzəm payızda qırıxlın yundur və bu yun iri, saçaklı deyil, balaca-balaca olur. Azərbaycan dilinin Kürdəmir şivələrində xillxa “yunun çıxarı, yunun irisini götürəndən sonra qalan xırdaları” [1, s. 243] mənasında işlənir. Xillix da balaca yundan hazırlanğına görə bu sözlər arasında semantik cəhətdən uyğunluq vardır. Bəzi dilçilərin fikrincə xillix yunan dilindən alınmış sözdür.

Zaman keçdikcə cəmiyyət alınma sözlərin bəzən dilə zərərlı təsirini müşahidə edir və

beləliklə də milli sözlər yönəlmə baş verir. Bu cür sözlər öz milli qarşılıqları ilə əvəz olunmağa başlayır. Burada isə əsas baza rolunu dialekt və şivələrin lüğət tərkibi təşkil edir. Nəticədə isə bir zamanlar arxaikləşərək dilin lüğət tərkibində çıxmış sözlər yenidən diley qaytarılır. Bu proses arxaizmlərin yenidən dirilməsinə, ədəbi dil üçün işlek sözə çevrilmesinə səbəb olur. Bu isə öz-özlüyüdə də dil üçün çox faydalı bir prosesdir və dilin leksikasının millileşməsinə xidmət edir.

Naxçıvan dialekt və şivələri üzərində apardığımız tədqiqatlar bu nəticəyə gəlməyə əsas verir ki, bölgənin özünəməxsus dialekt xüsusiyyətləri var və bu xüsusiyyətlər çox qədim dövrlərdə formalasılmışdır. Onlar Azərbaycan dilinin tarixi inkişafını izləməyə imkan yaradır, bu dilin tarixinə aid çox maraqlı faktlar verir və onların öyrənilməsi dildə gedən bir sıra etnolinqvistik proseslərin şərh edilməsinə də yol açır. Naxçıvan dialekt və şivələrinin leksikasının əsasını təşkil edən və ədəbi dilimiz üçün arxaik sayılan sözlər daşıdığı semantik yüksək baxımdan bir çox türk dilleri ilə eyniyyət təşkil edir. Dialektoloji müstəvidə bu cür müqayisəli tədqiqatların aparılması müxtəlifdilli xalqlar arasında dil münasibətlərinin səviyyəsini müəyyənləşdirmək baxımdan çox əhəmiyyətlidir. Yekun olaraq deyə bilərik ki, müəyyən tarixi mərhələlərdə dillərarası integrasiyada dialekt və şivələrimizin lüğət tərkibi bir sıra dəyişikliklərə məruz qalmışdır. Bu prosesdə dilda köhnələn sözlər dialekt və şivələrdə qorunub saxlanılmışdır. Naxçıvan dialekt və şivələrindən toplanmış materiallardan dialektoloji lüğət və atlasların hazırlanmasında da istifadə oluna bilər.

ƏDƏBİYYAT

1. Azərbaycan dialektoloji lüğəti / M.Ş. Şirəliyev və M.İ. İsləmovun redaktəsi ilə. Ankara: TDV Yayın Matbaacılık, 1999, 653 s.
2. Bayramov İ.M. Azərbaycan dilinin dialekt leksikası. Bakı: Elm və təhsil, 2011, 120 s.
3. Cəfərov S.Ə. Müasir Azərbaycan dili. II hissə: Leksika. Bakı: Şərq-Qərb, 2007, 192 s.
4. Dastani-Əhməd Hərami. Bakı: Şərq-Qərb, 2004, 120 s.
5. Фасмер М. Этимологический словарь русского языка: в 4-х тт. Т. III (Муза-Сять). Москва: Прогресс, 1987, 832 с.
6. Xudiyev N.M. Qədim türk yazılı abidələrinin dili. Bakı: Elm və təhsil, 2015, 596 s.
7. İbnü-Mühenna lüğəti / Tərtib edən: Battal A. İstanbul: İstanbul Devlet Matbaası, 1934, 105 s.
8. Kaşgari M. Divanü lüğət-it-türk: 4 cilddə. II c., 400 s.; IV c. (indeks), 752 s., Bakı: Ozan, 2006.
9. Kitabi-Dədə Qorqud. Əsil və sadələşdirilmiş mətnlər / Tərtib edən S.Əlizadə. Bakı: Öndər, 2004, 376 s.
10. Qul Əli. Qisseyi-Yusif. Bakı: Şərq-Qərb, 2004, 216 s.
11. Quliyev Ə.A. Naxçıvan dialekt və şivələrinin bəzi leksik xüsusiyyətləri // AMEA Naxçıvan Bölməsinin Xəbərləri, 2006, № 4, s. 108-115.
12. Naxçıvan folkloru antologiyası: 3 cilddə. III c. Naxçıvan: Əcəmi, 2012, 765 s.
13. Rüstəmov R.Ə. Müasir Azərbaycan ədəbi dili üçün arxaikləşmiş feillər // Nizami adına Ədəbəyyat və Dil İnstitutunun əsərləri, 17 c., 1963, s. 5-37.
14. Этимологический словарь тюркских языков (Общетюркские и межтюркские основы на букву «Б»). Москва: Hayka, 1978, 349 c.

AMEA Naxçıvan Bölməsi
E-mail: naliyeva22@mail.ru

Nuray Aliyeva

ETHNOLINGUISTIC ANALYSIS OF SOME ARCHAIC WORDS IN NAKHCHIVAN DIALECTS AND ACCENTS

The usage of the lexical units as *ağırramax*, *alçax*, *arı*, *yaşmax*, *yazı*, *qanrıłmax*, *pitik*, *ərrək*, *yey*, *güz*, *dişətmək* being chosen from Nakhchivan dialects and accents which are considered to be archaic for our literary language inform on the ancient history of the language. In our initial monuments of native language, old eposes, folk texts, old dictionaries of Turkish languages, in the researcher's works studying the Turkish languages explaining the usage and semantics of these words as just today we noted in separate Nakhchivan villages shows that as in all languages in the Azerbaijani language dialects and accents keep the history of language in itself. Thus the very words had been used in the same meaning in the ancient Turkish languages, in "Kitabi-Dede Korkut" epos, in Nasimi's, Fuzuli's, Khatai's works, in the first distich in our native language "Dastani-Ahmad harami", in Ali's work of "Gissei-Yusif". It is not random that we cite examples from these works. Because, while determining the obsolete words it is necessary to base on the historicity principles, to approach the word in the historical point of view. The obsolete words are grouped as archaisms and historicisms. Archaisms are the words timely expressed the things and events that the names had changed but still exist today as well. The words as *ağırramax*, *alçax*, *arı*, *qaxmax*, *dirrik*, *qanrıłmax* can be samples for archaic words used in dialect. And historicisms are the lexical units as *yaşmax*, *bəhrə*, *zəncirə*, *xillix* occurring with the things and events being out of use as a result of their disappearance related in change of old living and mode of life.

Keywords: dialectology, Nakhchivan dialects and accents, lexicon, archaism, historicism.

Нурай Алиева

ЭТНОЛИНГВИСТИЧЕСКИЙ АНАЛИЗ НЕКОТОРЫХ УСТАРЕВШИХ СЛОВ В НАХЧЫВАНСКИХ ДИАЛЕКТАХ И ГОВОРАХ

Существование в говорах таких лексических единиц, как *ağıggamax*, *alçax*, *arı*, *yaşmax*, *yazı*, *qanrıłmax*, *pitik*, *ərrək*, *yey*, *güz*, *dişətmək*, выявленных в материалах нахчыванских диалектов и говоров и считающихся архаичными для современного языка, свидетельствует о древности истории языка. Употребление этих слов в письменных памятниках на родном языке, в древних эпосах, фольклорных образцах, древнетюркских словарях, в работах исследователей-языковедов в том значении, которое мы зафиксировали в разных селениях Нахчывана, еще раз показывает, что, как и во всех других языках, в азербайджанском языке диалекты и говоры хранят в себе историю языка. Эти слова употреблялись в одних и тех же значениях в древних тюркских языках, в эпосе «Китаби-Деде Коркут», произведениях Насими, Физули, Хатаи, в «Дастани-Ахмед Харами», первом произведении на нашем языке в жанре месневи, а также в произведении Кул Гали «Киссаи-Юсуф» были употреблены в тех же значениях. Мы привели примеры из этих произведений не случайно. А потому, что при выявлении устаревших слов надо опираться на принцип историзма, подходить к слову с исторической точки зрения. Уста-

ревшие слова делятся на архаизмы и историзмы. Архаизмы – это слова, которые вышли из употребления, хотя соответствующий предмет или явление до сих пор остаётся в реальной жизни. Такие слова, как *ağıggamax* (баловать), *alçax* (подлец), *arı* (чистый, светлый), *qaxmax* (ударить), *dirrik* (огород), *qanrıłmax* (поворачиваться), могут служить примерами архаизмов, употребляющихся в диалектах. Историзмы – это лексические единицы, которые выражают когда-то существовавшие, но вышедшие из обихода предметы и явления: *yaşmax* (яшмак), *bəhrə* (оброк), *zəncirə* (аграмант), *xillix* (бурка).

Ключевые слова: диалектология, нахчыванские диалекты и говоры, лексика, архаизм, историзм.

(AMEA-nın müxbir üzvü Əbülfəz Quliyev tərəfindən təqdim edilmişdir)

Daxilolma tarixi: İllkin variant 03.07.2019
Son variant 12.09.2019